

ನಿರ್ಮಲೀಕರಣಗಾರರ ಸಂಖ್ಯೆ ಎಷ್ಟು ಎಂಬುದನ್ನು ಹೇಳುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.— ಇದಕ್ಕೆ ಸಂಬಂಧಪಟ್ಟ ಮಾಹಿತಿ ನನ್ನ ವತ್ತಿರ ಈಗ ಇಲ್ಲ. ತಾವು ಪ್ರತ್ಯೇಕ ಪ್ರಶ್ನೆಯನ್ನು ಕೇಳಿದರೆ ಉತ್ತರವನ್ನು ಒದಗಿಸಿಕೊಡುತ್ತೇನೆ.

ಜಾ. ವಿ. ಎಸ್. ಆರ್. — ನಗರಸಭೆಗಳಿಗೆ ಪ್ರತ್ಯೇಕ ನಿರ್ದೇಶನಾಲಯವನ್ನು ತೆಗೆಯುವ ಬಗ್ಗೆ ಸುಮಾರು 15 ವರ್ಷಗಳಿಂದ ಪ್ರಯತ್ನ ನಡೆದಿದೆ ಇನ್ನೂ ಇದರ ಬಗ್ಗೆ ಯೋಚನೆ ಮಾಡುತ್ತಲೇ ಇರುತ್ತಾರೆಯೇ ಅಥವಾ ಏನಾದರೂ ಕಾರ್ಯಕ್ರಮ ತೆಗೆದುಕೊಂಡಿರುತ್ತಾರೆಯೇ ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.— ಆ ವಿಚಾರ ನನ್ನ ಗಮನಕ್ಕೆ ಬಂದಿದೆ. ಅಧಿಕಾರಿಗಳನ್ನು ಕರೆದು ತೀರ್ಮಾನ ತೆಗೆದುಕೊಳ್ಳಬೇಕಾಗಿದೆ. ಈಗ ತೆಗೆದುಕೊಳ್ಳುತ್ತೇನೆ.

ಶ್ರೀ ಬಿ. ಜೈರಪ್ಪಾಜಿ.— ರಾಜ್ಯಮಟ್ಟದಲ್ಲಿ ಪ್ರತ್ಯೇಕ ಡೈರೆಕ್ಟರೇಟ್ ನೇಮಿಸುವುದಕ್ಕೆ ಏರ್ಪಾಡು ಮಾಡಿದ್ದು. ಅದು ಬಹಳ ದಿವಸಗಳಿಂದ ಸರ್ಕಾರದ ಪರಿಶೀಲನೆಯಲ್ಲಿತ್ತು. ಇನ್ನೂ ಕೂಡ ಇತ್ಯರ್ಥವಾಗಿಲ್ಲ. ಬೇರೆ ರಾಜ್ಯಗಳನ್ನು ತೆಗೆದುಕೊಂಡರೆ, ಉದಾಹರಣೆಗೆ ಕೇರಳದಲ್ಲಿ ನಾವು ಹೋಗಿದ್ದಾಗ ಅಲ್ಲಿ ನೋಡಿದ್ದೇವೆ. ಅಲ್ಲಿ ಪ್ರತ್ಯೇಕವಾದ ಡೈರೆಕ್ಟರೇಟ್ ಇದೆ. ಇನ್ನು ಬೇರೆ ಬೇರೆ ರಾಜ್ಯಗಳಲ್ಲಿ ಅಂದರೆ ಆಂಧ್ರದಲ್ಲಿ ಕೂಡ ಇದೆ. ಶ್ರೀಮಾನ್ ಮಲ್ಲಿಕಾರ್ಜುನ ಖಾರ್ಗೆ ಸಮಿತಿಯವರ ರಿಪೋರ್ಟ್ ಕೂಡ ಕೊಟ್ಟಿದ್ದಾರೆ. ಇಷ್ಟು ವಿಳಂಬವಾದಂತಹುದನ್ನು ಸರಿಯಾದ ನೀತಿಯಲ್ಲ. ಈ ಬಗ್ಗೆ ಬೇರೆ ರಾಜ್ಯಗಳ ಬದುಕು ಪ್ರಗತಿಯನ್ನು ಮತ್ತು ಅಲ್ಲಿಯ ಬಂದು ಧೋರಣೆ ಮತ್ತು ಅಲ್ಲಿಯ ಬಂದು ತೀರ್ಮಾನ ಏನು ಇದೆ ಅದನ್ನು ತರಿಸಿಕೊಂಡು ಅದಷ್ಟು ಬೇಗನೇ ಪ್ರತ್ಯೇಕವಾದ ಡೈರೆಕ್ಟರೇಟ್ ಮಾಡುವುದಕ್ಕೆ ಎಷ್ಟು ಕಾಲ ತೆಗೆದುಕೊಳ್ಳುತ್ತಾರೆಂಬುದನ್ನು ಮಾನ್ಯ ಸಚಿವರು ತಿಳಿಸಬೇಕು.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.— ಅದನ್ನು ತರಿಸಿಕೊಳ್ಳುತ್ತೇನೆ ಮತ್ತು ಅದಷ್ಟು ತೀವ್ರವಾಗಿ ಈ ಬಗ್ಗೆ ತೀರ್ಮಾನ ತೆಗೆದುಕೊಳ್ಳುತ್ತೇನೆ

ಶ್ರೀ ಪಿ. ಅನಂದರಾವ್ — ಆಕ್ಟಾಯ್ ರದು ಅದ ಮೇಲೆ, ಆಕ್ಟಾಯ್ ನೌಕರರ ಸ್ಥಿತಿಗತಿಗಳು ಸರಿಯಾಗಿಲ್ಲ ಅವರ ಭವಿಷ್ಯ ಸರಿಯಿಲ್ಲದ ಕಾರಣ ಅದನ್ನು ಸರಿಪಡಿಸಲು ಏನಾದರೂ ರೀತಿನೀತಿಗಳನ್ನು ಅನುಸರಿಸುತ್ತೀರಾ ಎಂದು ಕೇಳುತ್ತೇನೆ

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.— ಮಾನ್ಯ ಸದಸ್ಯರು ಪ್ರತ್ಯೇಕ ಡೈರೆಕ್ಟರೇಟ್ ಆದರೆ ಅನುಕೂಲವಾಗುತ್ತದೆ ಎನ್ನುವ ಅಭಿಪ್ರಾಯದ ಮೇಲೆ ಹೇಳುತ್ತಿದ್ದಾರೆ, ಅದನ್ನು ಪರಿಶೀಲನೆ ಮಾಡೋಣ.

ರಾಜ್ಯದಲ್ಲಿ ಖಾಲಿ ಇರುವ ಗ್ರಾಮ ಲೆಕ್ಕಿಗರ ಹುದ್ದೆಗಳು

ಪ್ರಶ್ನೆ. 26(26) ಶ್ರೀ ಬಿ.ಜಿ. ಬಣಕಾರ್ (ಹಿರೇಕೇರೂರು).— ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ರಾಜ್ಯದಲ್ಲಿ ಈಗ ಖಾಲಿ ಬಿದ್ದಿರುವ ವಿಲೇಜ್ ಅಕೌಂಟೆಂಟರ ಹುದ್ದೆಗಳ ಸಂಖ್ಯೆ ಎಷ್ಟು, ಅವುಗಳು ಎಷ್ಟು ವರ್ಷಗಳಿಂದ ಖಾಲಿ ಬಿದ್ದಿವೆ;

ಆ) ಪ್ರತಿಯೊಬ್ಬ ತಲಾರಿಯು ನಿರ್ದಿಷ್ಟಪಡಿಸಿದ ಸಾಜಾದಲ್ಲಿ ತನ್ನ ಆಫೀಸನ್ನು ಇಟ್ಟುಕೊಂಡು ಅಲ್ಲಿ ಖಾಯಂ ವಾಸವಾಗಿರಲು ಅವರಿಗೆ ಆದೇಶ ಕೊಡಲಾಗಿದೆಯೇ;

ಇ) ಸಾಜಾದಲ್ಲಿರುವ ಎಲ್ಲ ಹಳ್ಳಿಗಳಿಗೂ ವಾರದಲ್ಲಿ ಒಮ್ಮೆಯಾಗಲಿ 15 ದಿನಗಳಲ್ಲಿ ಒಮ್ಮೆಯಾಗಲಿ ಕಾಂಟ್ ಹಾಕಿ ಕೆಲಸ ಮಾಡಲು ಆದೇಶವಿತ್ತಿದೆಯೇ ?

ಉತ್ತರ : ಶ್ರೀ ಎ.ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).— ಅ) ಸದ್ಯಕ್ಕೆ 990 ಗ್ರಾಮ ಲೆಕ್ಕಿಗರ ಹುದ್ದೆಗಳು ಖಾಲಿ ಇವೆ. ಅವುಗಳು 1 ರಿಂದ 2 ವರ್ಷಗಳ ಅಂತರಗಳಿಂದ ಖಾಲಿ ಬಿದ್ದಿವೆ.

ಆ) ಹೌದು—ಸುತ್ತೋಲೆ ಕ್ರಮ ಸಂಖ್ಯೆ ಆರ್. ಡಿ. 831 ಎಂ. ವಿ. ಎಸ್. 80, ದಿನಾಂಕ : 17-11-1980 ಮತ್ತು ಆರ್. ಡಿ. 771 ಬಿ. ಎಸ್. ಸಿ. 82, ದಿನಾಂಕ : 29-6-1983 ರಲ್ಲಿ ಹೊರಡಿಸಿದೆ.

ಇ) ಗ್ರಾಮಲೆಕ್ಕಿಗರು ತಮ್ಮ ಕಾರ್ಯವಾಹಿನಿಯೊಳಗಿನ ವಿವಿಧ ಹಳ್ಳಿಗಳನ್ನು ಸಂದರ್ಶಿಸಿ ಅಲ್ಲಿಯೇ ನೆಲಸಿದ್ದು ಸಾರ್ವತ್ರಿಕರ ಅವಶ್ಯಕತೆಯನ್ನು ಪೂರೈಸುವುದು ಅವರ ಕರ್ತವ್ಯವಾಗಿದೆ.

ಶ್ರೀ ಬಿ.ಜಿ. ಬಣಕಾರ್.— ರಾಜ್ಯದಲ್ಲಿ 29,533 ಹಳ್ಳಿಗಳಿವೆ. ಪ್ರತಿಯೊಂದು ಹಳ್ಳಿಯಲ್ಲೂ, ಪ್ರತಿಯೊಬ್ಬ ರೈತರಿಗೂ ಗ್ರಾಮ ಸಹಕಾರಿ ಭೂ ಅಭಿವೃದ್ಧಿ ಬ್ಯಾಂಕ್‌ನಿಂದ ಡಿ. ಆರ್. ಡಿ. ಎಸ್. ಮತ್ತು ಡಿ. ಪಿ. ಎ. ಆರ್. ಸ್ಕೀಮ್‌ನಲ್ಲಿ ಕೆಲಸ ಮಾಡತಕ್ಕಂಥ ವಿಲೇಜ್ ಅಕೌಂಟೆಂಟ್‌ಗಳ ವರ್ಕ್‌ಲೋಡ್‌ಗೆ ಅನುಗುಣವಾಗಿ ಇನ್ನು ಹೆಚ್ಚಿನ ಪೋಸ್ಟ್ ಕ್ರಿಯೇಟ್ ಮಾಡುವುದಕ್ಕೆ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎ.ಎಲ್. ಪಾಟೀಲ್.— ರೆಕಾರ್ಡ್ ಆಫ್ ರೈಟ್ಸ್, ಸಿ.ಡಿ.ಅಬ್ಸೆಂಟ್ರಾನ್ಸ್ ಸಿಗುತ್ತಿಲ್ಲ

ಎನ್ನುವುದು ನಿಜ. ಅದಕ್ಕೋಸ್ಕರವಾಗಿ ಮಾನ್ಯ ಮಂಖ್ಯಮಂತ್ರಿಗಳ ಆದೇಶದ ಪ್ರಕಾರ ಪಾಸ್ ಬುಕ್ ಗಳನ್ನು ಕೊಡುವಂಥ ಒಂದು ವ್ಯವಸ್ಥೆಯನ್ನು ಮಾಡಿದ್ದೇವೆ. ಲೈಬ್ರರಿಯಲ್ಲೂ ಕೂಡ 10-15 ಪಾಸ್ ಬುಕ್‌ಗಳನ್ನು ಇಟ್ಟಿದ್ದೇವೆ. ಅದರಲ್ಲಿ ಎಲ್ಲ “ವಿವರಗಳನ್ನೂ ಸೂಚಿಸಲ್ಪಟ್ಟಿರುತ್ತದೆ.” ಇದು ಕೊಟ್ಟನಂತರ ಈ ಎಲ್ಲಾ ತೊಂದರೆಗಳು ಕಡಿಮೆಯಾಗುತ್ತದೆಂದು ನಾವು ತಿಳಿದುಕೊಂಡಿದ್ದೇವೆ.

ಶ್ರೀ ಕೆ.ಜಿ. ಮಹೇಶ್ವರಪ್ಪ.— ಗ್ರಾಮ ಲೆಕ್ಕಗರು ಅನೇಕ ಗ್ರಾಮಗಳಲ್ಲಿ ವಾಸವಾಗಿದ್ದು, ಯೋಗ್ಯರಾಗಿದ್ದ ಅಧಿಕಾರಿಗಳನ್ನು ಬಹಳ ಹೆಚ್ಚಿನ ಸಂಖ್ಯೆಯಲ್ಲಿ ವರ್ಗಾವಣೆ ಮಾಡಿರತಕ್ಕಂಥ ಅಂಶ ತಮ್ಮ ಗಮನಕ್ಕೆ ಬಂದಿದೆಯೇ ?

ಶ್ರೀ ವಿ. ಎಲ್. ಪಾಟೀಲ್.— ಅಡ್ಮಿನಿಸ್ಟ್ರೇಟಿವ್ ದೃಷ್ಟಿಯಿಂದ ವರ್ಗಾವಣೆ ಮಾಡಬೇಕಾಗುತ್ತದೆ. ಹೀಗೆ ಮಾಡುವಾಗ ಯೋಗ್ಯರಾಗಿರತಕ್ಕಂಥವರನ್ನು ಗಮನದಲ್ಲಿಟ್ಟುಕೊಳ್ಳಲಾಗುತ್ತದೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.— ವಿಲೇಜ್ ಆಕೌಂಟೆಂಟ್ಸ್ ಬಹುತೇಕ ಹೆಡ್ ಕ್ವಾರ್ಟರ್ಸ್‌ನಲ್ಲಿಯೇ ಇರಬೇಕೆಂದು ಆದೇಶಗಳನ್ನು ಕೊಟ್ಟಿದ್ದರೂ ಕೂಡ ಅನೇಕ ವಿಲೇಜ್ ಆಕೌಂಟೆಂಟ್ಸ್ ಆಫೀಸುಗಳಲ್ಲಿ ಉಲ್ಲಂಘನೆ ಮಾಡಿ ಬಹುತೇಕ ಹೆಡ್ ಕ್ವಾರ್ಟರ್ಸ್‌ನಲ್ಲಿ ಇರುವುದೇ ಇಲ್ಲ. ಇದರಿಂದ ರೈತರಿಗೆ ಬಹಳ ತೊಂದರೆಯಾಗುತ್ತಿರುತ್ತದೆ. ಇದು ಸರ್ಕಾರದ ಗಮನಕ್ಕೆ ಬಂದಿರುತ್ತದೆಯೇ ?

ಶ್ರೀ ವಿ.ಎಲ್. ಪಾಟೀಲ್.— ಮಾನ್ಯ ಸದಸ್ಯರು ಹೇಳಿದಂಥ ವಿಷಯ ಗಮನಕ್ಕೆ ಬಂದಿದೆ. ಮುಂದೆ ಆ ರೀತಿ ನಡೆಯದ ಹಾಗೆ ನೋಡಿಕೊಳ್ಳುತ್ತೇನೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.— ಮಾನ್ಯ ಅಧ್ಯಕ್ಷರೇ ಆದೇಶ ಕೊಟ್ಟಿರುತ್ತೀರಿ. ಆದೇಶ ಬಂದಮೇಲೂ ಈ ರೀತಿ ನಡೆದುಕೊಳ್ಳತಕ್ಕಂಥವರ ಮೇಲೆ ತೀವ್ರ ಕಾರ್ಯಕ್ರಮ ತೆಗೆದುಕೊಳ್ಳುವುದಕ್ಕೆ ಸರ್ಕಾರಕ್ಕೆ ಸಾಧ್ಯವಿಲ್ಲವೇ ? ಅದ ಜೊತೆಗೆ ಅವರು ವಾಸ ಮಾಡುವುದಕ್ಕೆ ಮನೆಗಳಿಲ್ಲವೆಂಬ ಕಾರಣದಿಂದ ದೂರು ಬಂದಿದೆ. ಆದ್ದರಿಂದ ಮನೆಗಳನ್ನು ಕಟ್ಟಿಕೊಡುವುದಕ್ಕೆ ಏನು ಕಾರ್ಯಕ್ರಮ ತೆಗೆದುಕೊಂಡಿದ್ದೀರಿ ?

ಶ್ರೀ ವಿ.ಎಲ್. ಪಾಟೀಲ್.— ಈಗಾಗಲೇ ಕಾರ್ಯಕ್ರಮ ತೆಗೆದುಕೊಂಡಿದ್ದೇವೆ.

ಶ್ರೀ ಬಿ.ಎಸ್. ಯಡಿಯೂರಪ್ಪ.— ತಮಗೆ ಗೊತ್ತಿರುವ ಹಾಗೆ ವಿಲೇಜ್ ಆಕೌಂಟೆಂಟ್‌ಗಳಿಗೆ ಮನೆಗಳನ್ನು ಕಟ್ಟಿಕೊಳ್ಳಲು ಹಣವನ್ನು ಕೊಟ್ಟು 5-6 ವಾಡನಗಳನ್ನು ಕೂಡ ಕೊಡತಕ್ಕಂಥ ವ್ಯವಸ್ಥೆ ಮಾಡಿತ್ತು. ವಿಲೇಜ್ ಆಕೌಂಟೆಂಟ್‌ಗಳು ತಾಲ್ಲೂಕ್ ಆಫೀಸಿಗೆ ಹೋದರೆ, ವಿಚಾರಿಸದೆ ಮನೆಗಳನ್ನು ಕಟ್ಟಿಕೊಳ್ಳುವುದರಲ್ಲಿ ನಿಧಾನವಾಗಿರುತ್ತದೆ. ಆದ್ದರಿಂದ ತಕ್ಷಣವೇ ಅವರು ಮನೆಗಳನ್ನು ಕಟ್ಟಿಕೊಳ್ಳಲು ತೀವ್ರ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ವಿ.ಎಲ್. ಪಾಟೀಲ್.— ತಾವು ಹೇಳಿದ ಪ್ರಕಾರ 20ನೇ ಜೂನ್, ಜುಲೈನಲ್ಲಿ ಒಂದು ಸರ್ಕಲ್‌ನಲ್ಲಿ ಕಳುಹಿಸಿಕೊಟ್ಟಿದ್ದೇವೆ. ತಕ್ಷಣ ಅವರಿಗೆ ಮನೆಗಳನ್ನು ಕಟ್ಟಿಕೊಳ್ಳಲು ವ್ಯವಸ್ಥೆ ಮಾಡುವ ಸೂಚನೆಯನ್ನು ಗಮನಿಸುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ.— ತಾವು ಈಗಾಗಲೇ ಹೇಳಿದಿರಿ, ತಪ್ಪು ಮಾಡಿರತಕ್ಕಂಥವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆಂದು, ಮತ್ತೊಂದು ಅಭಿಪ್ರಾಯ ಬರುತ್ತದೆ. ಅವರು ರೆಕಾರ್ಡ್ಸ್ ಇಟ್ಟುಕೊಳ್ಳುವುದಕ್ಕೆ ಮತ್ತು ವಾಸವಾಗಿರಲು ಮನೆಗಳು ಬೇಕು. ಅದು ಇಲ್ಲದೆ ಇರುವುದರಿಂದ ಅವರಿಗೂ ಬಹಳ ತೊಂದರೆ ಇರುತ್ತದೆ. ಆದ್ದರಿಂದ ಮಂತ್ರಿಗಳು ಅವರು ಪಂಚಾಯಿತಿ ಕ್ಷೇತ್ರಗಳಲ್ಲಿ ಇರುವಂತೆ ಮಾಡಲು ಸರ್ಕಾರದವರು ಹಣವನ್ನು ಕೊಡುತ್ತಾರೆಯೇ ? ತಾವು ಹಂತಹಂತವಾಗಿ ಮಾಡುತ್ತೇವೆಂದು ಹೇಳುವುದು ಸಹಜ ಉತ್ತರ. ನಾವೂ ಕೂಡ ಹೆಡ್ ಕ್ವಾರ್ಟರ್ಸ್‌ನಲ್ಲಿಯೇ ನೌಕರರು ಇರಬೇಕೆಂದು ಕೇಳತಕ್ಕಂಥದ್ದು ಸೂಕ್ತ. ಆದ್ದರಿಂದ ತೀವ್ರಗತಿಯಲ್ಲಿ ಕಟ್ಟಡಗಳನ್ನು ಕಟ್ಟತಕ್ಕಂಥ ವ್ಯವಸ್ಥೆಯನ್ನು ಮಾಡಿ, ತಕ್ಷಣ ರೈತರಿಗೆ ಸಿಗುವಂಥ ವ್ಯವಸ್ಥೆಯನ್ನು ಮಾಡುತ್ತೀರಾ ? ಬಾಡಿಗೆ ಮನೆಗಳಲ್ಲಿ ಇರತಕ್ಕಂಥವರು ಏನಾದರೂ ಒಂದು ನೆಪವನ್ನು ಹೇಳಿ ತಪ್ಪಿಸಿಕೊಳ್ಳುತ್ತಾರೆ. ಆದ್ದರಿಂದ ದಯವಿಟ್ಟು ಜಿಲ್ಲಾಧಿಕಾರಿಗಳು ತೆಗೆದುಕೊಂಡು ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ.

ಶ್ರೀ ವಿ. ಎಲ್. ಪಾಟೀಲ್.— ತಮ್ಮ ಸೂಚನೆಯನ್ನು ಗಮನದಲ್ಲಿಡುತ್ತೇನೆ.

ಶ್ರೀ ಎಚ್.ಟಿ. ಚೌಡಯ್ಯ.— ವಿಲೇಜ್ ಆಕೌಂಟೆಂಟ್‌ಗಳು ಹೆಡ್ ಕ್ವಾರ್ಟರ್ಸ್‌ನಲ್ಲಿ ಇಲ್ಲದೆ ಇರುವ ವಿಷಯದಲ್ಲಿ ಬಹಳ ಜನ ಮಾನ್ಯ ಅಭಿಪ್ರಾಯವನ್ನು ವ್ಯಕ್ತಪಡಿಸಿರುತ್ತಾರೆ. ಅದನ್ನು ಪೂರ್ಣವಾಗಿ ಪರಿಗಣಿಸುತ್ತೇನೆ. ವಿಲೇಜ್ ಆಕೌಂಟೆಂಟ್‌ಗಳು ಆರ್.ಟಿ.ಸಿ.ಗೆ ಕೊಡತಕ್ಕಂಥ ವಿಷಯದಲ್ಲಿ ಹಿಂದಿನ ಸರ್ಕಾರ ರೈತರ ಮನೆಬಾಗಿಲಿಗೆ ಕೊಡತಕ್ಕಂಥ ಒಂದು ವ್ಯವಸ್ಥೆಯನ್ನು ಮಾಡುತ್ತೇವೆಂದು ಹೇಳಿದ್ದರು. ಇತ್ತೀಚೆಗೆ ನಾವು ತಿಳಿದುಕೊಂಡಿರುವಂತೆ ಆರ್.ಟಿ.ಸಿ.ಗೆ ತಾಲ್ಲೂಕ್ ಆಫೀಸಿನಲ್ಲಿ ತಹ ಸೀಲ್‌ದಾರರು ಕೊಡತಕ್ಕಂಥ ವ್ಯವಸ್ಥೆ ಮಾಡಿದ್ದಾರೆ. ಇದು ಸತ್ಯವೇ ? ಹಾಗಿದ್ದರೆ ಇದನ್ನು ಸರಿ ಪಡಿಸುತ್ತೀರಾ ?

ಶ್ರೀ ವಿ.ಎಲ್. ಪಾಟೀಲ್.— ಇಲ್ಲಿಯವರೆಗೆ ನಾವು ಬೇರೆ ಬೇರೆ ತರಹದಲ್ಲಿ ನಾವು ರೈತರಿಗೆ

ಅನುಕೂಲ ಮಾಡಲು ಪ್ರಯತ್ನ ಮಾಡಿದರೂ ಸಹ ಅದು ಯಶಸ್ವಿಯಾಗಿಲ್ಲ. ಅದಕ್ಕೋಸ್ಕರ ರೈತರಿಗೆ ಪಾರ್ ಬುಕ್ ಕೊಡಲು ವ್ಯವಸ್ಥೆ ಮಾಡುತ್ತಿದ್ದೇವೆ. ಅದನ್ನು ತಮಗೂ ಕೊಡುತ್ತೇವೆ ಮತ್ತು ಲೈಬ್ರರಿಯಲ್ಲಿಯೂ ಇಡುತ್ತೇವೆ. ನಂತರ ತಾವು ಅದರ ಬಗ್ಗೆ ಸೂಚನೆಗಳನ್ನು ಕೊಡಬಹುದು.

ಶ್ರೀ ಎಸ್.ಆರ್. ಬೊಮ್ಮಾಯಿ — ಈ ಗ್ರಾಮಲೆಕ್ಕಿಗರು ರೈತರಿಗೆ ಸಿಗದೆ ಸಕಾಲದಲ್ಲಿ ರೆಕಾರ್ಡ್ ಆಫ್ ರೈಟ್ಸ್ ರೈತರಿಗೆ ಸಿಗುತ್ತಿಲ್ಲವೆಂಬುದು ವಸ್ತು ಇದರಿಂದ ರೈತರಿಗೆ ಕಷ್ಟವಾಗಿದೆ ಎಂಬುದು ಸರ್ಕಾರಕ್ಕೂ ಗೊತ್ತಿದೆ. ಈ ಹಿಂದಿನ ಸರ್ಕಾರದವರು ರೈತರ ವೆ.ನ ಬಾಗಿಲಿಗೆ ಈ ರೆಕಾರ್ಡ್‌ಗಳನ್ನು ಒದಗಿಸಿಲ್ಲ.

ಶ್ರೀ ಎಚ್.ಡಿ. ಚೌಡಯ್ಯ — ಹಿಂದಿನ ಸರ್ಕಾರ ಒದಗಿಸಿದೆ.

ಶ್ರೀ ಎಸ್.ಆರ್. ಬೊಮ್ಮಾಯಿ — ನಮ್ಮ ಭಾಗದಲ್ಲಿ ಕೊಟ್ಟಿಲ್ಲ ಮಾನ್ಯ ಚೌಡಯ್ಯ ನವರಿಗೆನಾದರೂ ಕೊಟ್ಟಿರಬಹುದು. ಈ ಬಗ್ಗೆ ನಮ್ಮ ಸರ್ಕಾರ ಶ್ರೀ ಎ.ಕೆ.ಆರ್.ವಿ. ರಾವ್ ಅವರ ಸಂಸ್ಥೆಯ ಸಲಹೆ ಮೇರೆಗೆ ಮೊದಲು ಗುಲ್ಬರ್ಗ ಜಿಲ್ಲೆಯಲ್ಲಿ ಇದನ್ನು ಕಂಪ್ಯೂಟರೈಜ್ ಮಾಡಿ ರೈತರಿಗೆ ಎಷ್ಟು ಕಾಖಗಳು ಬೇಕೋ ಅಷ್ಟು ಸುಲಭವಾಗಿ ಸಿಗುವಂತಹ ವ್ಯವಸ್ಥೆ ಮಾಡಲು ವಿಚಾರ ಮಾಡುತ್ತಿದೆ. ಇದು ಸರ್ಕಾರದ ಪರಿಶೀಲನೆಯಲ್ಲಿದೆ. ಇದು ಯಶಸ್ವಿಯಾದರೆ ಈ ಒಂದು ಸಮಸ್ಯೆಗೆ ಸೂಕ್ತವಾದ ಪರಿಹಾರ ಸಿಗುತ್ತದೆಂದು ಹೇಳುತ್ತೇನೆ.

ಶ್ರೀ ಸಿ. ಬೆರಗೌಡ — ಈ ಗ್ರಾಮ ಲೆಕ್ಕಿಗರಿಗೆ ಹಳ್ಳಿಗಳಲ್ಲಿ ವಸತಿ ಸೌಕರ್ಯವಿದ್ದರೂ ಸಹ ಅಲ್ಲಿ ವಾಸ ಮಾಡುತ್ತಿಲ್ಲ. ಇಂತಹವರ ಮೇಲೆ ಏನು ಕ್ರಮ ತೆಗೆದುಕೊಂಡಿದ್ದೀರಿ? ಇವರು ಹಳ್ಳಿಗಳಲ್ಲಿ ವಾಸ ಇಲ್ಲದಿದ್ದರೆ ಸಂಬಂಧಪಟ್ಟ ತಹಶೀಲ್ದಾರರೂ ಸಹ ಇದಕ್ಕೆ ಜವಾಬ್ದಾರರಾಗುತ್ತಾರೆ. ಆದ್ದರಿಂದ ಇಂತಹ ತಹಶೀಲ್ದಾರರ ಮೇಲೂ ಸಹ ಏನಾದರೂ ಕ್ರಮ ತೆಗೆದುಕೊಂಡಿದ್ದೀರಾ?

ಶ್ರೀ ವಿ.ಎರ್. ಪಾಟೀಲ್ — ಈಗಾಗಲೇ ಇದಕ್ಕೆ ಉತ್ತರ ಕೊಟ್ಟಿದ್ದೇನೆ. ನಾವು ಬಿಗಿಯಾದ ಕ್ರಮ ತೆಗೆದುಕೊಳ್ಳುತ್ತಿದ್ದೇವೆ. ಸರ್ಕುಲರ್‌ಗಳನ್ನು ಕಳುಹಿಸುತ್ತಿದ್ದೇವೆ. ಎಲ್ಲವನ್ನೂ ಸರಿಪಡಿಸಲು ಸ್ವಲ್ಪ ಕಾಲಾವಧಿ ಬೇಕಾಗುತ್ತದೆ.

ಭಾಲ್ಕಿಯಲ್ಲಿ ಕುಡಿಯುವ ನೀರು ಸರಬರಾಜು ಯೋಜನೆಯನ್ನು ಪೂರ್ಣಗೊಳಿಸುವುದು.

ಪ್ರಶ್ನೆ : 27(27) ಶ್ರೀ ಭೀಮಣ್ಣ ಖಂಡ್ರೆ (ಭಾಲ್ಕಿ). — ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ:—

(ಅ) ಪ್ರತಿವರ್ಷ ಮಾರ್ಚ್ ತಿಂಗಳಿಂದ ಜೂನ್ ತಿಂಗಳವರೆಗೆ ಬೀದರ್ ಜಿಲ್ಲೆಯ ಭಾಲ್ಕಿ ಪಟ್ಟಣಕ್ಕೆ ಕುಡಿಯುವ ನೀರಿನ ಕೊರತೆಯಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;

(ಆ) ಪಟ್ಟಣಕ್ಕೆ ಕುಡಿಯುವ ನೀರಿನ ಕೊರತೆ ಉಂಟಾದ್ದರಿಂದಲೇ ಅಲ್ಲವೇ ರಾಜ್ಯ ಸರ್ಕಾರದವರು ಕುಡಿಯುವ ನೀರಿನ ಅಂದಾಜು 44 ಲಕ್ಷ ರೂ.ಗಳಿಗೆ ಯೋಜನೆಯನ್ನು ತ್ವರಿತವಾಗಿ ಪೂರ್ಣಗೊಳಿಸಲು ತಿಳಿಸಲಾಯಿತು ಹಾಗಾದರೆ ಸರ್ಕಾರವು ಯೋಜನೆಯನ್ನು ಯಾವ ದಿನಾಂಕದಲ್ಲಿ ಮಂಜೂರು ಮಾಡಲಾಯಿತು?

ಉತ್ತರ : ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು). — (ಅ) ಹೌದು.

(ಆ) ಹೌದು. ಈ ಯೋಜನೆಗೆ ಸರ್ಕಾರ 44.00 ಲಕ್ಷ ರೂ.ಗಳಿಗೆ ದಿನಾಂಕ 17-11-81ರಂದು ಆಡಳಿತ ಮಂಜೂರಾತಿ ನೀಡಿದ್ದು.

ಶ್ರೀ ಭೀಮಣ್ಣ ಖಂಡ್ರೆ — ಇದು ಸರ್ಕಾರದ ಗಮನಕ್ಕೆ ಬಂದಿದೆ ಎಂದು ಹೇಳಿದ್ದಾರೆ. ಕಳೆದ ಹತ್ತು ವರ್ಷಗಳಿಂದಲೂ ಸಹ ಈ ಭಾಲ್ಕಿ ಟೌನ್‌ನಲ್ಲಿ ಮಾರ್ಚ್ ತಿಂಗಳಿನಿಂದ ಜೂನ್ ತಿಂಗಳವರೆಗೆ ಕುಡಿಯುವ ನೀರಿನ ಅಭಾವವಿರುವುದರಿಂದ ಸರ್ಕಾರದವರು ನೀರನ್ನು ಒದಗಿಸಲು ಸಾವಿರಾರು ರೂಪಾಯಿಗಳನ್ನು ಖರ್ಚು ಮಾಡುತ್ತಿದ್ದಾರೆ. ಈಗ ಟೌನ್‌ಗೆ ನೀರನ್ನು ಒದಗಿಸುವ ಯೋಜನೆಗೆ ತಾ|| 17-11-1981ರಂದು ಆಡಳಿತ ಮತ್ತು ತಾಂತ್ರಿಕ ಮಂಜೂರಾತಿಯನ್ನು ನೀಡಿದ್ದರೂ ಸಹ ಇಲ್ಲಿಯವರೆಗೆ ಕೆಲಸ ಪ್ರಾರಂಭವಾಗದಿರಲು ಕಾರಣವೇನು?

ಶ್ರೀ ಎಂ. ಚಂದ್ರಶೇಖರ್ — ಈ ವರ್ಷ ಇದಕ್ಕೆ 13.70 ಲಕ್ಷ ರೂಪಾಯಿಗಳನ್ನು ಮಂಜೂರು ಮಾಡಿದೆ. ಇದರಲ್ಲಿ ಜುಲೈ ತಿಂಗಳವರೆಗೆ 1.83 ಲಕ್ಷ ರೂಪಾಯಿಗಳು ಖರ್ಚಾಗಿದೆ. ಈಗಾಗಲೇ ನಾವು ಕ್ಯಾಪ್-ಓವರ್ ಪೈಪ್‌ಗೆ ಆರ್ಡರ್ ಪ್ಲೇಸ್ ಮಾಡಿದ್ದೇವೆ. ಎಲೆವೇಟೆಡ್ ರಿಜರ್‌ವಾಯರ್ ಕೆಲಸಕ್ಕೆ ಟೆಂಡರ್ ಕರೆದಿದ್ದೇವೆ. ಬರಾಜ್ ಮತ್ತು ಲೈನಿಂಗ್ ಆಫ್ ಪೈಪ್ಸ್ ಕೆಲಸ ಈ ತಿಂಗಳಲ್ಲಿ ಪ್ರಾರಂಭವಾಗುತ್ತದೆ.

ಶ್ರೀ ಭೀಮಣ್ಣ ಖಂಡ್ರೆ — ಈ ವರ್ಷವೇ ಈ ಕೆಲಸವನ್ನು ಮುಗಿಸುವ ಅಶ್ವಾಸನೆ ಕೊಡುತ್ತೀರಾ?

ಶ್ರೀ ಎಂ. ಚಂದ್ರಶೇಖರ್ — ಈ ವರ್ಷಕ್ಕೆ 13.70 ಲಕ್ಷ ರೂಪಾಯಿಗಳನ್ನು ಒದಗಿಸಲಾಗಿದೆ. ಇದು 44 ಲಕ್ಷ ರೂ.ಗಳ ಯೋಜನೆಯಾದ ಕಾರಣ ಈ ವರ್ಷ ಮುಗಿಯುವುದಿಲ್ಲವೆಂಬುದು ತಮಗೂ ಗೊತ್ತಾಗುತ್ತದೆ.